

СОВЕЩКАЯ БЕЛАРУСЬ

ОРГАН ЦК І МІНСКАГА АБКМА КП(б)Б

№ 57 (7387)

АУТОРАК

23

ЧЭРВЕНА

1942 г.

ПРАЧЫТАЙ І ПЕРАДАЙ ДРУГОМУ

«ПАД ВЯЛІКІМ СЦЯГАМ ЛЕНІНА—СТАЛІНА МІ
ВЯДЗЕМ НАШУ ГЕРАІЧНУЮ ВЫЗВАЛЕНЧУЮ БАРАЦЬ
БУ З ГЕРМАНСКИМ ФАШЫЗМАМ. ПАД ВЯЛІКІМ
СЦЯГАМ ЛЕНІНА—СТАЛІНА МЫ ДАВЯДЗЕМ ГЭТ
БАРАЦЬБУ ДА ПЕРАМОЖНАГА КАНЦА, ДА ТАРЖА
СТВА СПРАВЫ НАШАЙ РАДЗІМЫ І УСІХ СВАБОДА
ЛЮБІВЫХ НАРОДАУ».

(З даклада В. М. МОЛАТАВА).

Пасяджэнне Вярхоўнага Савета СССР

Ратыфікацыя „Дагавора паміж Саюзам Савецкіх Соцыялістычных Рэспублік і Злучаным Каралеўствам у Вялікабрытаніі аб Саюзе ў вайне супроць гітлераўскай Германіі і яе саўдзельнікаў у Еўропе і аб супрацоўніцтве і ўзаемнай дапамозе пасля вайны“.

ДАКЛАД НАРОДНАГА КАМІСАРА ЗАМЕЖНЫХ СПРАУ ТАВ. В. М. МОЛАТАВА У ВЯРХОЎНЫМ СОВЕЦЕ СССР 18 ЧЭРВЕНА 1942 ГОДА

Таварышы дэпутаты!

Урад прызнаў неабходным прадставіць Вярхоўнаму Савету на разгляд і ратыфікацыю англа-савецкі Дагавор, заключаны 26-га мая ў Лондане. Гэта зроблена з прычыны важнага палітычнага значэння гэтага Дагавора. Дагавор умацоўвае склаўшыся паміж Савецкім Саюзам і Вялікабрытаніяй дружаственныя адносіны і ўзаемную ваенную дапамогу ў барацьбе з гітлераўскай Германіяй і ператварае гэтыя адносіны ў моцны саюз. Дагавор вызначае таксама агульную лінію нашых дзеянняў разам з Англіяй у пасляваенны перыяд. Усім сваім зместам Дагавор падкрэслівае яго вялікае палітычнае значэнне не толькі ў развіцці англа-савецкіх адносін, але і ў далейшым развіцці ўсёй савакупнасці міжнародных адносін у Еўропе.

Англа-савецкі Дагавор, як і вынікі перагавораў, якія мне, па даручэнню Савецкага Урада, прышліся весці ў Лондане і ў Вашынгтоне, сведчаць аб сур'ёзным умацаванні дружаственных адносін паміж Савецкім Саюзам, Вялікабрытаніяй і Злучанымі Штатамі Амерыкі. Для народаў Савецкага Саюза, якім прыходзіцца неці галоўны цяжар барацьбы з гітлераўскай Германіяй, гэта таксама большае значэнне, чым больш гэта набліжае нашу перамогу над германскімі захопнікамі. Дагавор, як і іншыя вынікі перагавораў у Лондане і Вашынгтоне, павінны паскорыць разгром гітлераўскай Германіі і яе саўдзельнікаў па аграіі ў Еўропе і, разам з тым, паслужаць надзейнай базай для далейшага развіцця дружаственных адносін паміж СССР і Вялікабрытаніяй, а таксама паміж абедзвюма краінамі і Злучанымі Штатамі Амерыкі. Дагавор і дадзеныя яму паміж Савецкім Саюзам і Англіяй, так і паміж Савецкім Саюзам і Злучанымі Штатамі Амерыкі дагаворанасць па раду важнейшых пытанняў цяперашняй вайны і аб сумеснай рабоце пасля вайны азначаюць умацаванне баявога садружства двух свабодалюбівых народаў, значальваемых у наш час Савецкім Саюзам, Англіяй і Злучанымі Штатамі.

Я напаміну падзеі, якія адбыліся напярэдадні заключэння англа-савецкага Дагавора 26-га мая і якія з'явіліся галоўнымі

этапамі ў развіцці новых, дружаственных адносін паміж Савецкім Саюзам і Вялікабрытаніяй.

Вядома, што ўжо ў дзень нападу Германіі на Савецкі Саюз — 22 чэрвеня мінулага года — Прэм'ер-Міністр Вялікабрытаніі п. Чэрчыль выступіў з цвёрдай заявай, што Англія акажа дапамогу Савецкаму Саюзу ў вайне з германскімі захопнікамі, паколькі англійскі народ лічыць разгром гітлераўскай Германіі агульнай задачай з народамі Савецкага Саюза. (Апладысменты). Паследаваўшы пасля гэтага перагаворы з англійскім паслом у Маскве п. Крыпсам, у якіх тав. Сталін прыняў самы актыўны ўдзел, прывялі да падпісання вядомага англа-савецкага пагаднення 12 ліпеня 1941 года. У гэтым пагадненні ўрады СССР і Вялікабрытаніі ўзаемна абавязаліся аказваць адзін другому дапамогу і падтрымку ўсякага роду ў цяперашняй вайне супроць гітлераўскай Германіі, а таксама не весці перагавораў і не заключаць ні перамір'я, ні міру, акрамя як з узаемнай згоды.

Гэтае пагадненне сарвала планы Гітлера на раз'яднанне яго праціўнікаў і гітлераўскія разлікі на барацьбу ў адзіночку з кожным з іх. 12 ліпеня мінулага года адбыўся паварот у развіцці англа-савецкіх адносін. Тады быў пакладзены пачатак дружбы і баявога супрацоўніцтва паміж нашымі краінамі ў барацьбе з агульным заклятым ворагам і ў інтарэсах вялікага будучага нашых народаў.

Наступным этапам развіцця англа-савецкіх, а разам з тым, і савецка-амерыканскіх адносін, была вядомая канферэнцыя трох дзяржаў у Маскве пры ўдзеле прадстаўніка Вялікабрытаніі п. Бівербрука і прадстаўніка ЗША п. Гарымана, якая закончыла свае работы 1-га кастрычніка мінулага года. На гэтай канферэнцыі быў выпрацаваны план ваенных паставак у Савецкі Саюз з Англіі і Злучаных Штатаў. У выніку гэтага танкі, самалёты і іншае ўзбраенне, а таксама такія дэфіцытныя матэрыялы, як алюміній, нікель, каучук і іншыя, пачалі паступаць у Савецкі Саюз у супадпаведнасці з буйнай праграмай паставак, выпрацаванай на Маскоўскай канферэнцыі.

Мы павінны, вядома, памятаць, што дастаўка ўзбраення

і матэрыялаў у Савецкі Саюз прадстаўляла і прадстаўляе немалыя цяжкасці. Займаючыся разб'ём і пірацтвам у Атлантычным акіяне германскія ваенныя караблі, германскія падводныя лодкі і самалёты робяць пастаянныя налёты на судны, якія транспартуюць гэтае ўзбраенне ў Савецкі Саюз. Рад суднаў з грузамі для СССР, нягледзячы на канваіраванне іх ваенна-марскімі сіламі нашых саюзнікаў, загінулі на шляху да Мурманска і Архангельска. Тым не менш, пастаўкі ўзбраення і матэрыялаў з ЗША і Англіі не толькі не скараціліся, а ўзмацніліся за апошнія месяцы. Гэтыя пастаўкі з'яўляюцца неабходным і важным дапаўненнем да таго ўзбраення і снабжэння, якое Чырвоная Армія атрымлівае ў сваёй падаўляючай масе з нашых унутраных рэсурсаў. Мы лічылі і лічым неабходным клапаціцца аб павялічэнні і паліпшэнні гэтых паставак як зараз, так і ў далейшым. Трэба таксама прызнаць, што ажыццяўленне гэтых паставак адыграла і будзе адыгрываць у далейшым важную ролю ў умацаванні дружаственных адносін паміж СССР, Англіяй і ЗША.

Новым важным момантам у развіцці англа-савецкіх адносін быў прыезд у Маскву ў снежныя месяцы мінулага года Міністра Замежных спраў Вялікабрытаніі п. Ідэна і пладатворныя перагаворы, якія з ім вяліся тав. Сталіным пры маім удзеле. Гэтыя перагаворы атрымалі сваё далейшае развіццё ў наступным. Пры гэтым праз некаторы час высветлілася, што перагаворы абцяжарваюць прывесці да належных станоўчых вынікаў.

Тады ў красавіку месяцы паследвала прапанова Брытанскага Урада аб тым, каб Савецкі Урад накіраваў мяне ў Лондан для завяршэння гэтых перагавораў і для абмеркавання адпаведнага праекта Дагавора.

У гэты-ж час Прэзідэнт Злучаных Штатаў Амерыкі звярнуўся да тав. Сталіна з прапановай накіраваць мяне ў Вашынгтон для перагавораў па важных ваенна-палітычных пытаннях, маючых неадкладны характар.

Як вам вядома, мая паездка, разам з групай бліжэйшых супрацоўнікаў, адбылася, і я меў працяглыя дружаственныя бя-

седы як у Лондане з п. Чэрчылем, п. Ідэнам і другімі дзеячамі Брытанскага Урада, так і ў Вашынгтоне з п. Рузвельтам, п. Гопкінсам, п. Хэлам і другімі кіруючымі прадстаўнікамі ЗША. У гэтых перагаворах у Лондане ўдзельнічаў савецкі пасол т. Майскі і ў Вашынгтоне — савецкі пасол т. Літвінаў. Акрамя таго, у абмеркаванні ваенна-стратэгічных пытанняў блізка ўдзел прымалі начальнікі ўсіх ваенных штабаў Вялікабрытаніі і Злучаных Штатаў, а таксама адпаведныя савецкія ваенныя прадстаўнікі.

У выніку паспяховых перагавораў, у Лондане 26 мая быў падпісан «Дагавор паміж Саюзам Савецкіх Соцыялістычных Рэспублік і Злучаным Каралеўствам у Вялікабрытаніі аб Саюзе ў вайне супроць гітлераўскай Германіі і яе саўдзельнікаў у Еўропе і аб супрацоўніцтве і ўзаемнай дапамозе пасля вайны».

Дагавор складаецца з двух частак: першая частка мае два артыкулы, вызначаючыя ўзаемаадносіны СССР і Вялікабрытаніі на перыяд вайны з гітлераўскай Германіяй, а другая частка мае артыкулы, вызначаючыя ўзаемаадносіны абедзвюх краін у пасляваенны перыяд.

Што да першай часткі Дагавора, то можна сказаць, што яна ў асноўным паўтарае змест вядомага англа-савецкага пагаднення ад 12 ліпеня мінулага года, ператвараючы гэтае пагадненне ў фармальны Дагавор. Удакладняючы мінулагодняе пагадненне, гэтая частка Дагавора гаворыць аб аказанні адзін другому ваеннай і іншай дапамогі і падтрымкі не толькі супроць Германіі, але і супроць «усіх тых дзяржаў, якія звязаны з ёю ў актах аграіі ў Еўропе».

Другая частка Дагавора з'яўляецца параўнальна новай. Значэнне гэтай часткі Дагавора заключаецца, перш за ўсё, у тым, што тут упершыню ўстанаўліваюцца асноўныя прынцыпы дружаственнага супрацоўніцтва СССР і Вялікабрытаніі пасля вайны. Прадугледжваецца таксама супрацоўніцтва абедзвюх краін з другімі аб'яднанымі нацыямі пры заключэнні міру і ў пасляваенны перыяд, пры чым гэтае супрацоўніцтва мысліцца ў адпаведнасці з асноўнымі пала-

харты, да якой у свой час далучыўся і СССР. Не мож быць сумнення, што такога рода пагадненне мае вялікае значэнне для ўсяго будучага развіцця Еўропы.

Абедзве краіны прышлі да пагаднення сумесна працаваць пасля аднаўлення міру «у межах арганізацыі безапаснасці эканамічнага працвітання Еўропы». У Дагаворы гаворыцца, што абедзве краіны «будуць прымаць пад увагу інтарэсы аб'яднаных нацый ажыццяўленні ўказаных ім і будуць таксама дзейнічаць у адпаведнасці з двума прынцыпамі — не імкнуцца да тэрыторыяльных набыццяў для саміх сябе і не ўмешвацца ў унутраныя справы другіх дзяржаў». Гэтыя прынцыпы Дагавора знаходзяцца ў поўнай адпаведнасці з вядомай заявай главы Урада СССР тав. Сталіна 6-га лістапада мінулага года:

«У нас няма і не можа быць такіх мэт вайны, як захоп чужых тэрыторый, падзел чужых народаў, усёроўна, ці ідзе гутарка аб народах і тэрыторыях Еўропы, ці а народах і тэрыторыях Азіі, тым ліку і Ірана».

Падкрэсліваючы адсутнасць імкнення да тэрыторыяльных набыццяў для саміх сябе і не ўмяшанне ва ўнутраныя справы другіх дзяржаў, Савецкі Саюз і Вялікабрытанія прымаюць дружаственныя прынцыпы сваёй палітыкі адносін усіх свабодалюбівых народаў і, разам з тым, указваюць на карэннае адрозненне іх палітыкі ад аграіі палітыкі гітлераўскай Германіі, якая ваюе за захоп тэрыторый другіх народаў і за іх заняццё. У гэтай сувязі неадходна напамінаць словы тав. Сталіна аб мэтах нашай айчынай вызваленчай вайны супроць фашысцкіх захопнікаў, звернутыя яшчэ 3-га ліпеня мінулага года да народа Савецкага Саюза:

«Наша вайна за свабоду нашай айчыны салёцца з барацьбой народаў Еўропы Амерыкі за іх незалежнасць за дэмакратычныя свабоды. Гэта будзе адзіны фронт народаў, якія стаяць за свабоду супроць заняволення і пагроз заняволення з боку фашысцкіх армій Гітлера». (Апладысменты).

(ПРАЦЯГ на 2-й стар.)

ДАКЛАД НАРОДНАГА КАМІСАРА ЗАМЕЖНЫХ СПРАЎ ТАВ. В. М. МОЛАТАВА

У адпаведнасці з указанымі ў гэтым дагаворы, у ім з'яўляецца, што абодвы Урады імкнуцца аб'яднацца з другімі адзінаццёвымі дзяржавамі ў прыяццкі прапановы аб агульных зямлях у пасляваенны перыяд у мэтах захавання міру супраціўлення агрэсіі, а таксама да таго, каб пасля заканчэння вайны «зрабіць немагчымым паўтарэнне агрэсіі і паўшэнне міру Германіяй або якой з дзяржаў, звязаных з ёй у актах агрэсіі ў Еўропе». Абедзве краіны таксама дагаварыліся, каб у выпадку, калі адна з іх у пасляваенны перыяд зноў падвергнецца нападку з боку Германіі або якой з агрэсіўнай дзяржаў, то другая старана «адразу ж акажа дагаворваючайся старане, цягнутае такім чынам у вайну дзеянні, усякую ваенную і іншую дапамогу і саваеінічанне, якія ёсць у яе падзе». Яснасць і катэгарычнасць гэтага ўзаемнага абавязальства прадстаўляюць вялікае значэнне для нашых краін, якія імкнуцца да таго, каб абяспечыць трывалы мір пасля пераможнага заканчэння вайны.

Усім, далей, зразумела важнасць таго, што абодвы ўрады дагаварыліся, каб усе ўказаныя абавязальства, якія адносяцца да пасляваеннага перыяду, дзейнічалі на працягу працяглага тэрміну. Пры гэтым прадугледжана 20-гадовы тэрмін і магчымасць яго працягнення.

Пытаюцца яшчэ, ці не зазначана акрамя апублікаванага Дагавора якіх-небудзь саваеіных пагадненняў паміж СССР і Вялікабрытаніяй? Усёй адказнасцю я павінен заявіць, што такія меркаванні маюць пад сабой ніякай падставы, што ніякіх сакрэтаў англа-савецкіх пагадненняў няма, як няма і ніякіх сакрэтаў савецка-амерыканскіх пагадненняў.

Пасля ўсяго сказанага нельга не далучыцца да слоў Ідэна ў яго прамове пры падпісанні Дагавора:

«Ніколі яшчэ ў гісторыі нашых двух краін наша асацыяцыя не была настолькі цеснай. Ніколі нашы ўзаемныя абавязальствы ў адносінах будучыні не былі настолькі дасканалымі. Гэта, безумоўна, з'яўляецца шчаслівым прадзнаменаваннем».

Дагавор сустрэў спачувальны водгук як у СССР, так і ў Англіі. У шырокіх народных масах абедзвюх краін умацаванне дружбы і супрацоўніцтва ў барацьбе з германска-амерыканскімі захопнікамі, нападнікамі, прыгнатымі і прыгнатымі гарачае адабрэнне і падтрымку. Злучаныя Штаты Амерыкі, якія былі свечасова фарміраваны аб ходзе перагавораў і заключэнні дагавора, таксама другія свабодалюбівыя краіны, адчуваючы гнёт і вывадае насілле гітлераўскіх орд, або знаходзячыся пад моцным пагрозай, з адабрэннем стрэлі наш Дагавор з Англіі. У лагеры нашых ворагаў, у лагеры германскіх фашыстаў і іх саўдзельнікаў, Дагавор выклікаў разгубленасць і злоснае шыпенне. Лагера нашых ворагаў аказваўся засцігнутым знявастка. Тым мацней

Дагавор будзе служыць нашай правай, справядлівай, вывадчай справе. (Працяглыя апладысменты).

Пры ўсёй важнасці пытанняў, якім прысвечан Дагавор і якім была ўдзелена вялікая ўвага ў лонданскіх перагаворах, гэтыя перагаворы, як вам вядома, не абмяжоўваліся толькі ўказанымі пытаннямі. У Лондане, як і ў Вашынгтоне, абмяркоўваліся і другія важныя пытанні. Справа ідзе галоўным чынам аб пытаннях, цяснейшым чынам звязаных з актуальнымі праблемамі нашай вайны супроць гітлераўскай Германіі.

Праблемаў другога фронту ў Еўропе, натуральна, была аддана сур'ёзная ўвага як пры перагаворах у Лондане, так і ў Вашынгтоне. Аб выніках гэтых перагавораў у аднолькавай форме гавораць як англа-савецкае, так і савецка-амерыканскае камюніке. У абодвух камюніках з'яўляецца, што пры перагаворах была дасягнута «поўная дагаворанасць ў адносінах неадкладных задач стварэння другога фронту ў Еўропе ў 1942 годзе». (Працяглыя апладысменты). Такая заява мае вялікае значэнне для народаў Савецкага Саюза, бо стварэнне другога фронту ў Еўропе створыць непераададлімыя цяжкасці для гітлераўскіх армій на нашым фронце. Будзем спадзявацца, што наш агульны вораг хутка адчуе на сваёй спіне вынікі ўсё ўзрастаючага ваеннага супрацоўніцтва трох вялікіх дзяржаў. (Бурныя, працяглыя апладысменты).

Акрамя таго, абмяркоўваліся пытанні далейшага паліпшэння і павялічэння ваенных паставак Савецкаму Саюзу са Злучаных Штатаў і Англіі. І ў гэтых адносінах можна засведчыць станоўчыя вынікі. З другой палавіны бягучага года ваенныя паставкі і снабжэнне для СССР з боку саюзнікаў будуць павялічаны і паскораны. (Апладысменты). Гэта відаць, перш за ўсё, па ўзрастаючых размерах паставак з ЗША. Як вядома, у лістападзе мінулага года Злучаныя Штаты Амерыкі рашылі прадставіць Савецкаму Саюзу пазыку ў суме аднаго мільярда долараў для аплаты ваенных паставак у Савецкі Саюз. У новай праграме паставак Злучаных Штатаў Амерыкі вызначаюць агульную іх суму ў размеры 3 мільярдаў долараў. (Апладысменты). Такім чынам, мы маем далейшы істотны рост у адносінах ваенна-эканамічнай дапамогі Савецкаму Саюзу з боку Злучаных Штатаў Амерыкі, а таксама з боку Англіі на далейшае паліпшэнне ваенных паставак.

У сувязі з гэтым трэба прызначыць важнейшае значэнне падпісання ў Вашынгтоне 11 чэрвеня гэтага года «Пагаднення паміж Урадамі Саюза Савецкіх Соцыялістычных Рэспублік і Злучаных Штатаў Амерыкі аб прыняццях, прымяненнях да ўзаемнай дапамогі ў вядзенні вайны супроць агрэсіі», на прыкладу такога-ж пагаднення паміж ЗША і Англіі. Гэта пагадненне мае павялічаны характар і прадугледжвае толькі асновы будучага пагаднення паміж двума Урадамі па гэтым пытанню. Зна-

□ □ □
(ПРАЦЯГ)
□ □ □

чэнне гэтага савецка-амерыканскага Пагаднення ў тым, што яно не толькі зыходзіць з прызнання факта ўстанавіўшагася баявога супрацоўніцтва Савецкага Саюза і Злучаных Штатаў Амерыкі ў цяперашняй вайне супроць гітлераўскай Германіі, але і ўстанаўляе ўзгодненасць дзеянняў паміж абедзвымі краінамі ў пасляваенны перыяд. Пагадненне азначае дагаворанасць паміж СССР і ЗША ў пытанні аб паліпшэнні міжнародных адносін пасля вайны ў інтарэсах трываласці міру. Пагэтану Вашынгтонскае пагадненне мае вялікае значэнне як для Злучаных Штатаў і Савецкага Саюза, так і для другіх народаў.

Нарэшце, у Вашынгтоне, як і ў Лондане, абмяркоўваліся таксама ўсе асноўныя праблемы супрацоўніцтва Савецкага Саюза і Злучаных Штатаў у справе забеспячэння міру і безапаснасці для свабодалюбівых народаў пасля вайны. І ў гэтым, як і ў іншых асноўных пытаннях нашых ўзаемаадносін, староны з задавальненнем адзначылі ўзаемнае разуменне і адзінства поглядаў.

Лічу неабходным заявіць, што ў адносінах мяне, як прадстаўніка СССР, былі праяўлены сардэчнасць і выключная гасціннасць як у Лондане, так і ў Вашынгтоне. Асабліва я павінен упамінуць аб асабістай увазе і актыўнейшым удзеле ў гутарках Прэзідэнта ЗША п. Рузвельта і брытанскага Прэм'ер-Міністра п. Чэрчыля, якім я выказваю сваю шчырую ўдзячнасць. (Працяглыя апладысменты).

Ва ўсім гэтым мы бачым умацаванне міжнародных пазіцый Савецкага Саюза. Новымі і новымі фактамі падкрэджаюцца словы тав. Сталіна ў першамайскім загаворы:

«Што да міжнародных сувязей нашай радзімы, то яны ўзмацнелі і выраслі ў апошні час, як ніколі. Супроць нямецкага імперыялізма аб'ядналіся ўсе свабодалюбівыя народы. Іх пазіркі звернуты да Савецкага Саюза. Гераічная барацьба, якую вядуць народы нашай краіны за сваю свабоду, чэсць і незалежнасць, выклікае захопленне ўсяго прагрэсіўнага чалавецтва. Народы ўсіх свабодалюбівых краін глядзяць на Савецкі Саюз, як на сілу, здольную выратаваць свет ад гітлераўскай чумы. (Апладысменты). Сярод гэтых свабодалюбівых краін першае месца займаюць Вялікабрытанія і Злучаныя Штаты Амерыкі, з якімі мы звязаны ўзаімай дружбы і саюза і якія аказваюць нашай краіне ўсё большую і большую ваенную дапамогу супроць нямецка-фашысцкіх захопнікаў». (Апладысменты).

Дагавор, як і вынікі перагавораў у Лондане і Вашынгтоне ў цэлым сведчыць аб тым, што ўзы дружбы і саюза паміж Савецкім Саюзам, Вялікабрытаніяй і Злучанымі Штатамі Амерыкі маюць становяцца ўсё цяснейшымі. У гэтым мы бачым міжнароднае прызнанне сілы і дасягнутых поспехаў Чырвонай Арміі і

барацьбе з заклятым ворагам усіх свабодалюбівых народаў, у барацьбе з Гітлерам і яго крывавамі прыхільнікамі. У гэтым мы бачым таксама падцвярджэнне правільнасці знешняй палітыкі нашага ўрада, які няўхільна клапаціцца аб умацаванні дружэбных адносін з Вялікабрытаніяй і Злучанымі Штатамі Амерыкі, а таксама з усімі другімі свабодалюбівымі народамі — у інтарэсах паскарэння разгрому гітлераўскіх орд і выгнання іх з межаў нашай краіны і ў імя таржаства справы ўсіх свабодалюбівых народаў, аб'яднаных у барацьбе за сваё існаванне і шчаслівае будучае. (Працяглыя апладысменты).

Дагавор з Англіяй, а таксама вынікі перагавораў у Лондане і Вашынгтоне, умацоўваюць нашу ўпэўненасць, упэўненасць Чырвонай Арміі і ўсяго савецкага народа, у тым, што аб'яднаныя сілы праціўнікаў гітлераўскай арміі растуць і згуртоўваюцца ўсё больш. Яны ўмацоўваюць нашу ўпэўненасць у тым, што блізіцца разгром германскіх захопнікаў,

што цяпер наша перамога над разбойніцкім германскім імперыялізмам будзе значна паскорана. (Апладысменты). Мацнеючая Чырвоная Армія, несакрушальны савецкі тыл і растуца ваенная дапамога нашых саюзнікаў разаб'юць усе і ўсякія планы нямецка-фашысцкіх захопнікаў. Нашы сілы мацнеюць, наша ўпэўненасць у перамозе моцная, як ніколі. (Апладысменты).

Па даручэнню ўрада я звяртаюся да Вярхоўнага Савета з прапановай ратыфікаваць прадстаўлены Дагавор, як поўнацэнную адпавядаючы інтарэсам савецкага народа. (Працяглыя апладысменты).

Пад вялікім сцягам Леніна — Сталіна мы вядзем нашу гераічную вызваленчую барацьбу з германскім фашызмам. Пад вялікім сцягам Леніна — Сталіна мы вядзем гэтую барацьбу да пераможнага канца, да таржаства справы нашай радзімы і ўсіх свабодалюбівых народаў. (Бурныя, доўга не змаўкаючыя апладысменты, воклічы: «Няхай жыве таварыш Сталін!»).

ІНФАРМАЦЫЙНАЕ ПАВЕДАМЛЕННЕ Аб пасяджэнні Вярхоўнага Савета Саюза ССР

18 чэрвеня 1942 года

18 чэрвеня ў 6 гадзін вечара, у зале пасяджэнняў Вярхоўнага Савета СССР, у Крэмлi, адбылося пасяджэнне Вярхоўнага Савета СССР.

Паяўленне ў ложах Старшыні Савета Народных Камісараў СССР таварыша Сталіна І. В., членаў Прэзідыума Вярхоўнага Савета СССР і членаў Урада Саюза ССР прысутныя сустракаюць бурнай, доўга незмаўкаючай авацыяй, прывітальнымі воклічамі ў чэсць вялікага брацкага садружства народаў СССР, гераічнай Чырвонай Арміі, у чэсць Главы Савецкага Урада, Наркома Абароны таварыша Сталіна.

За сталом Старшыні: Старшыня Савета Саюза т. Андрэеў А. А., Старшыня Савета Нацыянальнасцей т. Швернік Н. М. і іх намеснікі т.т. Лысенка Т. Д., Юсупаў У., Асланава Ч. А., Кулагін М. В.

Старшыняе — Старшыня Савета Саюза дэпутат Андрэеў А. А.

У парадку дня — ратыфікацыя Дагавора паміж Саюзам Савецкіх Соцыялістычных Рэспублік і Злучаным Каралеўствам у Вялікабрытаніі аб Саюзе ў вайне супроць гітлераўскай Германіі і яе саўдзельнікаў у Еўропе і аб супрацоўніцтве і ўзаемнай дапамозе пасля вайны і прапановы Урада аб ратыфікацыі Дагавора, пастанаўляе:

1. Адобрыць знешнюю палітыку Урада.
2. Ратыфікаваць Дагавор паміж Саюзам Савецкіх Соцыялістычных Рэспублік і Злучаным Каралеўствам у Вялікабрытаніі аб Саюзе ў вайне супроць гітлераўскай Германіі і яе саўдзельнікаў у Еўропе і аб супрацоўніцтве і ўзаемнай дапамозе пасля вайны, заключаны ў г. Лондане 26 мая 1942 года».

На гэтым закончылася пасяджэнне Вярхоўнага Савета СССР.

Пасля сканчэння выступлення таварыша Молатава адкрыліся спрэчкі. У спрэчках выступілі дэпутаты: Панамарэнка П. К. (Беларуская ССР), Шэрабакоў А. С. (Масква), Карніец Л. Р. (Украінская ССР), Жданав А. А. (Ленінград), Палецкіс Ю. І. (Літоўская ССР), Патоличэў Н. С. (Чэлябінская абласць), Стурва Г. Ф. (Грузінская ССР), Лацис В. Т. (Латвійская ССР), Юсупаў У. (Узбекская ССР), Варэс І. Я. (Эстонская ССР).

З прычыны адсутнасці прызначэння таварыш Молатаў ад заключнага слова адмовіўся.

Па прапанове дэпутата Панамарэнка П. К. Вярхоўны Совет СССР, раздзеленым галасаваннем па Палатах, прымае наступную пастанову:

«Вярхоўны Совет Саюза Савецкіх Соцыялістычных Рэспублік, заслухаўшы паведамленне Народнага Камісара Замежных спраў таварыша Молатава Вячаслава Міхайлавіча аб заключэнні Дагавора паміж Саюзам Савецкіх Соцыялістычных Рэспублік і Злучаным Каралеўствам у Вялікабрытаніі аб Саюзе ў вайне супроць гітлераўскай Германіі і яе саўдзельнікаў у Еўропе і аб супрацоўніцтве і ўзаемнай дапамозе пасля вайны, заключаны ў г. Лондане 26 мая 1942 года».

На гэтым закончылася пасяджэнне Вярхоўнага Савета СССР.